

3. It-tielet motiv, jallegra li l-atti inkwistjoni kisru rekwiżiti proċedurali essenzjali billi naqsu milli jagħtu raġunijiet suffiċjenti, u naqsu li jagħtu lir-rikorrenti l-opportunità li jinstemgħu jew li jagħmlu sottomissjonijiet sabiex jiskaġunaw ruhhom.
4. Ir-raba' motiv, jallegra li l-atti inkwistjoni kisru l-prinċipji fundamentali tad-dritt tal-UE kif stabbiliti wkoll fl-Artikolu 1 tal-Ewwel Protokoll Addizzjonali għall-Konvenzjoni Ewropea tad-Drittijiet tal-Bniedem (KEDB), billi b'mod illegali rrestringew id-drittijiet għall-proprjetà individwali tar-rikorrenti.

Rikors ipprezentat fl-1 ta' Frar 2014 – Viraj Profiles vs Il-Kunsill

(Kawża T-67/14)

(2014/C 112/61)

Lingwa tal-kawża: l-Ingliż

Partijiet

Rikorrenti: Viraj Profiles Ltd (Maharashtra, l-Indja) (rappreżentanti: V. Akritidis u Y. Melin, avukati)

Konvenuta: Il-Kunsill tal-Unjoni Ewropea

Talbiet tar-rikorrenti

- l-annullament tar-Regolament ta' Implimentazzjoni tal-Kunsill (UE) Nru 1106/2013 (ĠU L 298, p. 1) tal-5 ta' Novembru 2013, li jimponi dazju anti-dumping definittiv u li jiġbor b'mod definittiv id-dazju provviżorju impost fuq l-importazzjonijiet ta' ċerti wajers tal-azzar inossidabbli li joriġinaw mill-Indja, sa fejn jikkoncerna lil Viraj Profiles Limited;
- tikkundanna lill-Kunsill, u lil kull intervenjenti awtorizzat li jsostni l-pożizzjoni tal-Kunsill fil-kawża, għall-ispejjeż tal-kawża.

Motivi u argumenti prinċipali

Insostenn tar-rikors taġġha, ir-rikorrenti tinvoka tliet motivi.

1. L-ewwel motiv huwa bbażat fuq il-fatt li l-kalkolu tal-ispiza ta' produzzjoni fir-Regolament ikkontestat ġie aġġustat b'mod li huwa manifestament żbaljat, bi ksur tal-Artikolu 2(1), (3), (4), (5), (6), (11) u (12) tar-Regolament Bażiku. L-istituzzjonijiet tal-UE applikaw aġġustament 'il fuq taht metodu li meta segwit iwassal għal aġġustament iktar baxx minn dak żvelat mill-Kummissjoni. L-aġġustament jinkludi wkoll elementi li ma għandhomx jiġu inklużi fl-ispiza ta' produzzjoni tar-rikorrenti. Il-marġni ta' dumping ikkalkolat fuq il-bażi ta' dan il-metodu żbaljat jikser l-Artikolu 2(11) u (12) tar-Regolament Bażiku.
2. It-tieni motiv jallegra li l-konstatazzjoni li d-dannu subit mill-industrija tal-Unjoni huwa kkawżat mill-importazzjonijiet Indjani hija manifestament żbaljata, inkwantu ma tikkunsidrax l-impatt tal-importazzjonijiet Ċiniżi, li kienu l-ikbar sors ta' dannu fil-perijodu kkunsidrat u kisret ir-rabta kawżali bejn l-importazzjonijiet Indjani u d-dannu, u l-istituzzjonijiet tal-UE ma wettqux analiżi bbażata fuq in-nuqqas ta' attribuzzjoni, bi ksur tal-Artikolu 3(6) u (7) tar-Regolament Bażiku.
3. It-tielet motiv jallegra li l-Kummissjoni naqset milli teżamina l-precizzjoni u l-adeqwatezza tal-prova kawżali prodotta fl-ilment li jiġġustifika l-bidu tal-investigazzjoni u dan bi ksur tal-Artikoli 5(2), (3), (7) u 9(5) tar-Regolament Bażiku.

Rikors ipprezentat fis-27 ta' Jannar 2014 – UAB “MELT WATER” vs UASI – (MELT WATER Original)

(Kawża T-69/14)

(2014/C 112/62)

Lingwa tal-kawża: il-Litwan

Partijiet

Rikorrenti: UAB "MELT WATER" (Klaipėda, il-Litwanja) (rappreżentant: V. Viešūnaitė)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

- tannulla d-Deċiżjoni tal-Hames Bord tal-Appell tal-UASI, tas-26 ta' Novembru 2013, fil-Każ R 494/2013-5 u tobbliga lill-konvenut, l-Uffiċċju għall-Armonizzazzjoni fis-Suq Intern, jirreġistra bhala trade mark Komunitarja t-trade mark "MELT WATER Original", li r-rikorrenti, Research and Production Company "MELT WATER" UAB, applikat għar-reġistrazzjoni tagħha (applikazzjoni Nru 10 782 068);
- tikkundanna għall-ispejjeż lir-rikorrenti, Research and Production Company "MELT WATER" UAB;
- tobbliga lill-konvenut, l-Uffiċċju għall-Armonizzazzjoni fis-Suq Intern, li jipproduci l-proċess tal-appell dwar l-applikazzjoni għar-reġistrazzjoni tat-trade mark Komunitarja (applikazzjoni Nru 10 782 068).

Motivi u argumenti prinċipali

Applikant għat-trade mark Komunitarja kkonċernata: ir-rikorrenti

Trade mark Komunitarja kkonċernata: trade mark figurattiva bil-kulur blu ċar, li tinkludi l-element verbali "MELT WATER Original", għal prodotti li jaqgħu fil-klassi 32 – Applikazzjoni għal reġistrazzjoni tat-trade mark Komunitarja Nru 10 782 068

Deċiżjoni tal-eżaminatur: reġistrazzjoni rrifjutata

Deċiżjoni tal-Bord tal-Appell: appell miċhud

Motivi invokati: l-Artikoli 7(1)(c) u 7(1)(b) tar-Regolament tal-Kunsill (KE) Nru 207/2009, kif ukoll il-ġurisprudenza relatata magħha

Rikors ippreżentat fis-27 ta' Jannar 2014 – UAB "MELT WATER" vs UASI – (Forma ta' flixxun)

(Kawża T-70/14)

(2014/C 112/63)

Lingwa tal-kawża: il-Litwan

Partijiet

Rikorrenti: Research and Production Company "MELT WATER" UAB (Klaipėda, il-Litwanja) (rappreżentant: V. Viešūnaitė)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

- tannulla d-deċiżjoni tal-Hames Bord tal-Appell tal-UASI, tas-26 ta' Novembru 2013, fil-Każ R 481/2013-5 u tordna lill-konvenut, l-Uffiċċju għall-Armonizzazzjoni fis-Suq Intern, sabiex jirreġistra bhala trade mark Komunitarja t-trade mark li tikkonsisti f'forma ta' flixxun, li fir-rigward tagħha r-rikorrenti, Research and Production Company "MELT WATER" UAB, ressqet applikazzjoni għar-reġistrazzjoni (Applikazzjoni Nru 10 751 584);
- tattribwixxi l-ispejjeż lir-rikorrenti, Research and Production Company "MELT WATER" UAB;
- tordna lill-konvenut, l-Uffiċċju għall-Armonizzazzjoni fis-Suq Intern, jipproduci l-fajl tal-proċedimenti ta' appell dwar l-imsemmija applikazzjoni għar-reġistrazzjoni għal trade mark Komunitarja (Applikazzjoni Nru 10 751 584).